



Werrej

II Atti mhux legiżlattivi

REGOLAMENTI

- ★ **Regolament tal-Kummissjoni (UE) 2019/962 tat-12 ta' Ġunju 2019 li jemenda l-Anness I tar-Regolament (KE) Nru 1831/2003 tal-Parlament Ewropew u tal-Kunsill fir-rigward tat-twaqqif ta' żewġ gruppi funzjonali godda tal-addittivi tal-ghalf⁽¹⁾** 1

DEĊIŻONIJET

- ★ **Deċiżjoni tal-Kunsill (UE) 2019/963 tas-6 ta' Ġunju 2019 li tahtar membru supplenti wiehed tal-Bord tat-Tmexxija tal-Aġenzija Ewropea ghas-Sigurtà u s-Saħħa fuq il-Post tax-Xogħol għal Franza** 3
- ★ **Deċiżjoni tal-Kunsill (UE, Euratom) 2019/964 tas-6 ta' Ġunju 2019 li tahtar membru, propost mir-Repubblika tal-Awstrija, fil-Kumitat Ekonomiku u Soċjali Ewropew** 4
- ★ **Deċiżjoni tal-Kunsill (UE, Euratom) 2019/965 tas-6 ta' Ġunju 2019 li tahtar membru, propost mir-Repubblika Portugiża, fil-Kumitat Ekonomiku u Soċjali Ewropew** 5
- ★ **Deċiżjoni tal-Kunsill (UE) 2019/966 tas-6 ta' Ġunju 2019 li tahtar membru u membru supplenti proposti mir-Repubblika tal-Awstrija, fil-Kumitat tar-Reġjuni** 6
- ★ **Deċiżjoni tal-Kunsill (UE) 2019/967 tas-6 ta' Ġunju 2019 li tahtar żewġ membri supplenti, proposti mill-Gran Dukat tal-Lussemburgu, fil-Kumitat tar-Reġjuni** 7
- ★ **Deċiżjoni ta' Implimentazzjoni tal-Kunsill (UE) 2019/968 tas-6 ta' Ġunju 2019 dwar il-varar fir-Renju Unit tal-iskambju awtomatizzat ta' data fir-rigward ta' data dwar id-DNA** 8

⁽¹⁾ Test b'rilevanza għaż-ŻEE.

- ★ Deċiżjoni Delegata tal-Kummissjoni (UE) 2019/969 tat-22 ta' Frar 2019 dwar l-ghodda li tippermetti li l-applikanti jaghtu jew jirtiraw il-kunsens tagħhom għal perjodu addizzjonali ta' żamma tal-fajl tal-applikazzjoni tagħhom skont l-Artikolu 54(2) tar-Regolament (UE) 2018/1240 tal-Parlament Ewropew u tal-Kunsill ⁽¹⁾ 10
- ★ Deċiżjoni Delegata tal-Kummissjoni (UE) 2019/970 tat-22 ta' Frar 2019 dwar l-ghodda li l-applikanti jistgħu jiċċekkjaw l-istatus tal-applikazzjonijiet tagħhom kif ukoll il-perjodu ta' validità u l-istatus tal-awtorizzazzjonijiet għall-ivvjaggar tagħhom biha, skont l-Artikolu 31 tar-Regolament (UE) 2018/1240 tal-Parlament Ewropew u tal-Kunsill ⁽¹⁾ 15
- ★ Deċiżjoni Delegata tal-Kummissjoni (UE) 2019/971 tas-26 ta' Frar 2019 dwar id-definizzjoni tar-rekwiżiti tas-servizz ta' kont sigur skont l-Artikolu 6(4) tar-Regolament (UE) 2018/1240 tal-Parlament Ewropew u tal-Kunsill, li jippermetti li l-applikanti jaghtu kull informazzjoni jew dokumentazzjoni addizzjonali mitluba ⁽¹⁾ 20

⁽¹⁾ Test b'rilevanza għaż-ŻEE.

II

(Atti mhux legiżlattivi)

REGOLAMENTI

REGOLAMENT TAL-KUMMISSJONI (UE) 2019/962

tat-12 ta' Ġunju 2019

li jemenda l-Anness I tar-Regolament (KE) Nru 1831/2003 tal-Parlament Ewropew u tal-Kunsill fir-rigward tat-twaqqif ta' żewġ gruppi funzjonali godda tal-addittivi tal-ġhalf

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1831/2003 tal-Parlament Ewropew u tal-Kunsill tat-22 ta' Settembru 2003 fuq l-addittivi għall-użu fl-ġhalf tal-annimali ⁽¹⁾, u b'mod partikolari l-Artikolu 6(3) tiegħu,

Billi:

- (1) Ir-Regolament (KE) Nru 1831/2003 jipprevedi l-allokkazzjoni tal-addittivi fl-ġhalf f'kategoriji u anke fi gruppi funzjonali fi hdan dawk il-kategoriji skont il-funzjonijiet u l-proprietajiet tagħhom.
- (2) Minhabba l-iżvilupp teknoloġiku u xjentifiku, hemm diversi sustanzi li jista' jkollhom effett teknoloġiku fuq l-ġhalf li mhuwiex deskritt b'rabta ma' xi grupp funzjonali li jeżisti diġà. Għaldaqstant, jixraq li jinholoq grupp funzjonali generiku gdid fil-kategorija tal-"addittivi teknoloġiċi" biex jinkludi lil dawn is-sustanzi.
- (3) Minbarra l-prattiki tajba tal-biedja li jiżguraw il-benessri tal-annimali u r-rispett tad-dispożizzjonijiet dwar il-benessri tal-annimali fl-UE, l-istudji xjentifiċi juru li xi addittivi tal-ġhalf jistgħu jgħinu lill-annimali f'saħħithom biex iżommu kundizzjoni fiżjoloġika tajba, jikkontribwixxu għall-benessri tal-annimali, jaffettwaw favorevolment ir-reżiljenza tal-annimali għall-fatturi tal-istress jew jappoġġaw il-benessri tagħhom f'ċerti sitwazzjonijiet. Peress li l-funzjoni ewlenija ta' dawn l-addittivi tal-ġhalf ma tista' tiġi allokata lill-ebda wiehed mill-gruppi funzjonali speċifiċi previsti mir-Regolament (KE) Nru 1831/2003, jixraq li jinholoq grupp funzjonali gdid fil-kategorija tal-"addittivi zootekniki". Dan għandu jippermetti li jkun hemm definizzjoni ahjar tal-iskop intiz għal dawk l-addittivi, li jiġu stabbiliti l-kriterji għall-evalwazzjoni tal-effikaċja u li tinholoq iċ-ċarezza ġuridika għall-applikanti.
- (4) Sabiex jiġu introdotti dawk iż-żewġ gruppi funzjonali l-godda, jenhtieg li l-Anness I tar-Regolament (KE) Nru 1831/2003 jiġi emendat skont dan.
- (5) Il-miżuri previsti f'dan ir-Regolament huma konformi mal-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DAN IR-REGOLAMENT:

Artikolu 1

Emendi lir-Regolament (KE) Nru 1831/2003

L-Anness I tar-Regolament (KE) Nru 1831/2003 huwa emendat kif ġej:

(1) fil-punt 1 jiddaħhal il-punt li ġej:

“(o) addittivi teknoloġiċi oħrajn: sustanzi jew, meta applikabbli, mikroorganizmi, miżjuda mal-ġhalf għal skop teknoloġiku u li jaffettwaw b'mod pożittiv il-karatteristiċi tal-ġhalf.”

⁽¹⁾ ĠUL 268, 18.10.2003, p. 29.

(2) fil-punt 4 jiddaħhal il-punt li ġej:

“(e) stabilizzaturi tal-kundizzjoni fiżjoloġika: sustanzi jew, meta applikabbli, mikroorganizmi, li, meta jingħataw lill-annimali f’saħħithom, jaffettwaw b’mod pożittiv il-kundizzjoni fiżjoloġika tagħhom, inkluż ir-reziljenza tagħhom għall-fatturi tal-istress.”

Artikolu 2

Dhul fis-seħh

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f’*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-12 ta’ Ġunju 2019.

Għall-Kummissjoni

Il-President

Jean-Claude JUNCKER

DEĊIŻONIJIET

DEĊIŻJONI TAL-KUNSILL (UE) 2019/963

tas-6 ta' Ġunju 2019

li tahtar membru supplenti wiehed tal-Bord tat-Tmexxija tal-Aġenzija Ewropea għas-Sigurtà u s-Saħħa fuq il-Post tax-Xogħol għal Franza

IL-KUNSILL TAL-UNJONI EWROPEA

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) 2019/126 tal-Parlament Ewropew u tal-Kunsill tas-16 ta' Jannar 2019 li jstabbilixxi l-Aġenzija Ewropea għas-Sigurtà u s-Saħħa fuq il-Post tax-Xogħol (EU-OSHA) u li jhassar ir-Regolament tal-Kunsill (KE) Nru 2062/94 ⁽¹⁾, u b'mod partikolari l-Artikolu 4 tiegħu,

Wara li kkunsidra l-listi ta' kandidati pprezentati lill-Kunsill mill-Gvernijiet tal-Istati Membri u mill-organizzazzjonijiet tal-impjegati u ta' min ihaddem,

Wara li kkunsidra l-listi tal-membri u membri supplenti tal-Kumitat ta' Konsulenza dwar is-Sigurtà u s-Saħħa fuq il-Post tax-Xogħol,

Billi:

- (1) Permezz tad-Deciżjoni tiegħu tad-9 ta' April 2019 ⁽²⁾, il-Kunsill hatar membri u membri supplenti tal-Bord tat-Tmexxija tal-Aġenzija Ewropea għas-Sigurtà u s-Saħħa fuq il-Post tax-Xogħol għall-perijodu mill-1 ta' April 2019 sal-31 ta' Marzu 2023.
- (2) L-organizzazzjoni ta' min ihaddem BusinessEurope ipprezentat nomina għal post li jrid jimtela għal Franza,

ADOTTA DIN ID-DEĊIŻJONI:

Artikolu 1

Dan li ġej huwa b'dan mahtur membru supplenti tal-Bord tat-Tmexxija tal-Aġenzija Ewropea għas-Sigurtà u s-Saħħa fuq il-Post tax-Xogħol għall-perijodu li jintemm fil-31 ta' Marzu 2023:

RAPPREŻENTANTI TAL-ORGANIZZAZZJONIJIET TA' MIN IHADDEM

Pajjiż	Membru	Membru supplenti
Franza		Is-Sur Franck GAMBELLI

Artikolu 2

Il-Kunsill għandu jahtar membri u membri supplenti li għadhom ma ġewx innominati f'data aktar tard.

Artikolu 3

Din id-Deciżjoni tidhol fis-seħh fil-jum tal-adozzjoni tagħha.

Magħmul fil-Lussemburgu, is-6 ta' Ġunju 2019.

Għall-Kunsill

Il-President

A. BIRCHALL

⁽¹⁾ ĠUL 30, 31.1.2019, p. 58.

⁽²⁾ Id-Deciżjoni tal-Kunsill tad-9 ta' April 2019 li tahtar il-membri u l-membri supplenti tal-Bord tat-Tmexxija tal-Aġenzija Ewropea għas-Sigurtà u s-Saħħa fuq il-Post tax-Xogħol (EU-OSHA) (GU C 135, 11.4.2019, p. 7).

DEĊIŻJONI TAL-KUNSILL (UE, Euratom) 2019/964**tas-6 ta' Ġunju 2019****li tahtar membru, propost mir-Repubblika tal-Awstrija, fil-Kumitat Ekonomiku u Soċjali Ewropew**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 302 tiegħu,

Wara li kkunsidra t-Trattat li jstabbilixxi l-Komunità Ewropea tal-Energija Atomika, u b'mod partikolari l-Artikolu 106a tiegħu,

Filwaqt li kkunsidra l-proposta mill-Gvern Awstrijak,

Wara li kkunsidra l-opinjoni tal-Kummissjoni Ewropea,

Billi:

- (1) Fit-18 ta' Settembru 2015 u fl-1 ta' Ottubru 2015, il-Kunsill adotta d-Deċiżjonijiet (UE, Euratom) 2015/1600 ⁽¹⁾ u (UE, Euratom) 2015/1790 ⁽²⁾ li jaħtru l-membri tal-Kumitat Ekonomiku u Soċjali Ewropew għall-perijodu mill-21 ta' Settembru 2015 sal-20 ta' Settembru 2020.
- (2) Konsegwentement għal tmiem il-mandat tas-Sur Wolfgang GREIF, sar vakanti s-siġġu ta' membru fil-Kumitat Ekonomiku u Soċjali Ewropew,

ADOTTAW DIN ID-DEĊIŻJONI:

Artikolu 1

Is-Sa Sophia REISECKER, *Leiterin der Abteilung Europa, Konzerne, internationale Beziehungen in der Gewerkschaft der Privatangestellten, Druck, Journalismus, Papier (GPA-djp)*, hija b'dan maħtura membru fil-Kumitat Ekonomiku u Soċjali Ewropew għall-bqija tal-mandat attwali, li jintemm fl-20 ta' Settembru 2020.

Artikolu 2

Din id-Deċiżjoni tidhol fis-seħħ fil-jum tal-adozzjoni tagħha.

Magħmul fil-Lussemburgu, is-6 ta' Ġunju 2019.

*Għall-Kunsill**Il-President*

A. BIRCHALL

⁽¹⁾ Id-Deċiżjoni tal-Kunsill (UE, Euratom) 2015/1600 tat-18 ta' Settembru 2015 li tahtar il-membri tal-Kumitat Ekonomiku u Soċjali Ewropew għall-perijodu mill-21 ta' Settembru 2015 sal-20 ta' Settembru 2020 (ĠU L 248, 24.9.2015, p. 53).

⁽²⁾ Id-Deċiżjoni tal-Kunsill (UE, Euratom) 2015/1790 tal-1 ta' Ottubru 2015 li tahtar il-membri tal-Kumitat Ekonomiku u Soċjali Ewropew għall-perijodu mill-21 ta' Settembru 2015 sal-20 ta' Settembru 2020 (ĠU L 260, 7.10.2015, p. 23).

DEĊIŻJONI TAL-KUNSILL (UE, Euratom) 2019/965**tas-6 ta' Ġunju 2019****li tahtar membru, propost mir-Repubblika Portugiża, fil-Kumitat Ekonomiku u Soċjali Ewropew**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 302 tiegħu,

Wara li kkunsidra t-Trattat li jstabbilixxi l-Komunità Ewropea tal-Energija Atomika, u b'mod partikolari l-Artikolu 106a tiegħu,

Filwaqt li kkunsidra l-proposta mill-Gvern Portugiż,

Wara li kkunsidra l-opinjoni tal-Kummissjoni Ewropea,

Billi:

- (1) Fit-18 ta' Settembru 2015 u fl-1 ta' Ottubru 2015, il-Kunsill adotta d-Deċiżjonijiet (UE, Euratom) 2015/1600 ⁽¹⁾ u (UE, Euratom) 2015/1790 ⁽²⁾ li jahtaru l-membri tal-Kumitat Ekonomiku u Soċjali Ewropew għall-perijodu mill-21 ta' Settembru 2015 sal-20 ta' Settembru 2020.
- (2) Konsegwentement għal tmiem il-mandat tas-Sur Mário David FERREIRINHA SOARES, sar vakanti siġġu ta' membru fil-Kumitat Ekonomiku u Soċjali Ewropew,

ADOTTA DIN ID-DEĊIŻJONI:

Artikolu 1

Is-Sur Fernando Manuel MAURÍCIO DE CARVALHO, *Member of the General Confederation of Portuguese Workers (CGTP-IN)*, huwa b'dan mahtur membru fil-Kumitat Ekonomiku u Soċjali Ewropew għall-bqija tal-mandat attwali, jiġifieri sal-20 ta' Settembru 2020.

Artikolu 2

Din id-Deċiżjoni għandha tidhol fis-seħħ fil-jum tal-adozzjoni tagħha.

Magħmul fil-Lussemburgu, is-6 ta' Ġunju 2019.

*Għall-Kunsill**Il-President*

A. BIRCHALL

⁽¹⁾ Id-Deċiżjoni tal-Kunsill (UE, Euratom) 2015/1600 tat-18 ta' Settembru 2015 li tahtar il-membri tal-Kumitat Ekonomiku u Soċjali Ewropew għall-perijodu mill-21 ta' Settembru 2015 sal-20 ta' Settembru 2020 (ĠU L 248, 24.9.2015, p. 53).

⁽²⁾ Id-Deċiżjoni tal-Kunsill (UE, Euratom) 2015/1790 tal-1 ta' Ottubru 2015 li tahtar il-membri tal-Kumitat Ekonomiku u Soċjali Ewropew għall-perijodu mill-21 ta' Settembru 2015 sal-20 ta' Settembru 2020 (ĠU L 260, 7.10.2015, p. 23).

DEĊIŻJONI TAL-KUNSILL (UE) 2019/966**tas-6 ta' Ġunju 2019****li tahtar membru u membru supplenti proposti mir-Repubblika tal-Awstrija, fil-Kumitat tar-Regjuni**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 305 tiegħu,

Filwaqt li kkunsidra l-proposta mill-Gvern Awstrijakk,

Billi:

- (1) Fis-26 ta' Jannar 2015, fil-5 ta' Frar 2015 u fit-23 ta' Ġunju 2015, il-Kunsill adotta d-Deciżjonijiet (UE) 2015/116 ⁽¹⁾, (UE) 2015/190 ⁽²⁾ u (UE) 2015/994 ⁽³⁾ li jaħtru l-membri u l-membri supplenti fil-Kumitat tar-Regjuni għall-perijodu mis-26 ta' Jannar 2015 sal-25 ta' Jannar 2020. Fit-18 ta' Settembru 2015, permezz tad-Deciżjoni tal-Kunsill (UE) 2015/1572 ⁽⁴⁾, is-Sur Hans NIESSL ġie sostitwit mis-Sur Christian ILLEDITS bhala membru, u s-Sur Christian ILLEDITS ġie sostitwit mis-Sur Hans NIESSL bhala membru supplenti.
- (2) Konsegwentement għal tmiem il-mandat sar vakanti s-siġġu ta' membru fil-Kumitat tar-Regjuni u abbażi ta' dan is-Sur Christian ILLEDITS (*Landtagspräsident Burgenland*) ġie propost.
- (3) Konsegwentement għal tmiem il-mandat tas-Sur Hans NIESSL, sar vakanti s-siġġu ta' membru supplenti fil-Kumitat tar-Regjuni.

ADOTTA DIN ID-DEĊIŻJONI:

Artikolu 1

Dawn li ġejjin huma b'dan mahturin fil-Kumitat tar-Regjuni għall-bqija tal-mandat attwali, li jintemm fil-25 ta' Jannar 2020:

(a) bhala membru:

— Is-Sur Christian ILLEDITS, *Mitglied der Burgenländischen Landesregierung* (tibdil fil-mandat),

(b) bhala membru supplenti:

— Is-Sur Hans-Peter DOSKOZIL, *Landeshauptmann von Burgenland*.*Artikolu 2*

Din id-Deciżjoni tidhol fis-seħħ fil-jum tal-adozzjoni tagħha.

Magħmul fil-Lussemburgu, is-6 ta' Ġunju 2019.

Għall-Kunsill

Il-President

A. BIRCHALL

⁽¹⁾ Id-Deciżjoni tal-Kunsill (UE) 2015/116 tas-26 ta' Jannar 2015 li tahtar il-membri u l-membri supplenti tal-Kumitat tar-Regjuni għall-perijodu mis-26 ta' Jannar 2015 sal-25 ta' Jannar 2020 (ĠU L 20, 27.1.2015, p. 42).

⁽²⁾ Id-Deciżjoni tal-Kunsill (UE) 2015/190 tal-5 ta' Frar 2015 li tahtar il-membri u membri supplenti tal-Kumitat tar-Regjuni għall-perijodu mis-26 ta' Jannar 2015 sal-25 ta' Jannar 2020 (ĠU L 31, 7.2.2015, p. 25).

⁽³⁾ Id-Deciżjoni tal-Kunsill (UE) 2015/994 tat-23 ta' Ġunju 2015 li tahtar il-membri u l-membri supplenti tal-Kumitat tar-Regjuni għall-perijodu mis-26 ta' Jannar 2015 sal-25 ta' Jannar 2020 (ĠU L 159, 25.6.2015, p. 70).

⁽⁴⁾ Id-Deciżjoni tal-Kunsill (UE) 2015/1572 tat-18 ta' Settembru 2015 li tahtar membru Awstrijakk u membru supplenti Awstrijakk fil-Kumitat tar-Regjuni (ĠU L 245, 22.9.2015, p. 9).

DEĊIŻJONI TAL-KUNSILL (UE) 2019/967**tas-6 ta' Ġunju 2019****li tahtar żewġ membri supplenti, proposti mill-Gran Dukat tal-Lussemburgu, fil-Kumitat tar-Regġuni**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 305 tiegħu,

Wara li kkunsidra l-proposta mill-Gvern Lussemburgiż,

Billi:

- (1) Fis-26 ta' Jannar 2015, fil-5 ta' Frar 2015 u fit-23 ta' Ġunju 2015, il-Kunsill adotta d-Deċiżjonijiet (UE) 2015/116 ⁽¹⁾, (UE) 2015/190 ⁽²⁾ u (UE) 2015/994 ⁽³⁾ li jahtaru l-membri u l-membri supplenti fil-Kumitat tar-Regġuni għall-perijodu mis-26 ta' Jannar 2015 sal-25 ta' Jannar 2020. Fit-13 ta' Lulju 2018, bid-Deċiżjoni tal-Kunsill (UE) 2018/1015 ⁽⁴⁾, is-Sur Tom JUNGEN ġie sostitwit mis-Sur Jeff FELLER bħala membru supplenti.
- (2) Konsegwentement għal tmiem il-mandati tas-Sinjura Sam TANSON u tas-Sur Jeff FELLER saru vakanti s-siġġijiet ta' żewġ membri supplenti fil-Kumitat tar-Regġuni,

ADOTTAW DIN ID-DEĊIŻJONI:

Artikolu 1

Dawn li ġejjin huma b'dan mahtura membri supplenti fil-Kumitat tar-Regġuni għall-bqija tal-mandat attwali, li jintemm fil-25 ta' Jannar 2020:

- Is-Sinjura Linda GAASSCH, *conseillère communale de la Ville de Lussemburgu*,
- Is-Sinjura Carole HARTMANN, *conseillère communale de la Ville d'Echternach*.

Artikolu 2

Din id-Deċiżjoni għandha tidhol fis-sehħ fid-data tal-adozzjoni tagħha.

Magħmul fil-Lussemburgu, is-6 ta' Ġunju 2019.

*Għall-Kunsill**Il-President*

A. BIRCHALL

⁽¹⁾ Id-Deċiżjoni tal-Kunsill (UE) 2015/116 tas-26 ta' Jannar 2015 li tahtar il-membri u l-membri supplenti tal-Kumitat tar-Regġuni għall-perijodu mis-26 ta' Jannar 2015 sal-25 ta' Jannar 2020 (ĠUL 20, 27.1.2015, p. 42).

⁽²⁾ Id-Deċiżjoni tal-Kunsill (UE) 2015/190 tal-5 ta' Frar 2015 li tahtar il-membri u membri supplenti tal-Kumitat tar-Regġuni għall-perijodu mis-26 ta' Jannar 2015 sal-25 ta' Jannar 2020 (ĠUL 31, 7.2.2015, p. 25).

⁽³⁾ Id-Deċiżjoni tal-Kunsill (UE) 2015/994 tat-23 ta' Ġunju 2015 li tahtar il-membri u l-membri supplenti tal-Kumitat tar-Regġuni għall-perijodu mis-26 ta' Jannar 2015 sal-25 ta' Jannar 2020 (ĠUL 159, 25.6.2015, p. 70).

⁽⁴⁾ Id-Deċiżjoni tal-Kunsill (UE) 2018/1015 tat-13 ta' Lulju 2018 li tahtar żewġ membri u tliet membri supplenti, proposti mill-Gran Dukat tal-Lussemburgu, fil-Kumitat tar-Regġuni (ĠUL 181, 18.7.2018, p. 85).

DEĊIŻJONI TA' IMPLIMENTAZZJONI TAL-KUNSILL (UE) 2019/968**tas-6 ta' Ġunju 2019****dwar il-varar fir-Renju Unit tal-iskambju awtomatizzat ta' data fir-rigward ta' data dwar id-DNA**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Deciżjoni tal-Kunsill 2008/615/ĠAI tat-23 ta' Ġunju 2008 dwar it-titjib tal-kooperazzjoni transkonfinali, b'mod partikolari fil-ġlieda kontra t-terroriżmu u l-kriminalità transkonfinali ⁽¹⁾, u b'mod partikolari l-Artikolu 33 tagħha,

Wara li kkunsidra l-opinjoni tal-Parlament Ewropew ⁽²⁾,

Billi:

- (1) F'konformità mal-Artikolu 25(2) tad-Deciżjoni 2008/615/ĠAI, il-forniment ta' data personali previst skont dik id-Deciżjoni ma jistax isir sakemm id-dispożizzjonijiet ġenerali dwar il-protezzjoni tad-data stipulati fil-Kapitolu 6 ta' dik id-Deciżjoni ma jkunux ġew implimentati fil-liġi nazzjonali tat-territorji tal-Istati Membri involuti f'tali forniment.
- (2) L-Artikolu 20 tad-Deciżjoni tal-Kunsill 2008/616/ĠAI ⁽³⁾ jipprevedi li l-verifika li l-kondizzjoni msemmija fil-premessa 1 tkun ġiet issodisfata fir-rigward tal-iskambju awtomatizzat ta' data f'konformità mal-Kapitolu 2 tad-Deciżjoni 2008/615/ĠAI għandha ssir abbażi ta' rapport ta' evalwazzjoni bbażat fuq kwestjonarju, żjara ta' evalwazzjoni u prova pilota.
- (3) Ir-Renju Unit informa lis-Segretarjat Ġenerali tal-Kunsill dwar il-fajls nazzjonali tal-analiżi tad-DNA li għalihom japplikaw l-Artikoli 2 sa 6 tad-Deciżjoni 2008/615/ĠAI u l-kondizzjonijiet għal tiftix awtomatizzat kif imsemmi fl-Artikolu 3(1) ta' dik id-Deciżjoni f'konformità mal-Artikolu 36(2) ta' dik id-Deciżjoni.
- (4) F'konformità mal-punt 1.1 tal-Kapitolu 4 tal-Anness għad-Deciżjoni 2008/616/ĠAI, il-kwestjonarju mfassal mill-Grupp ta' Hidma rilevanti tal-Kunsill jikkoncerna kull wieħed mill-iskambji awtomatizzati ta' data u għandu jintwieġeb minn Stat Membru hekk kif huwa jemmen li huwa jissodisfa l-prerekwiżiti għall-kondiviżjoni tad-data fil-kategorija rilevanti ta' data.
- (5) Ir-Renju Unit lesta l-kwestjonarju dwar il-protezzjoni tad-data u l-kwestjonarju dwar l-iskambju ta' data dwar id-DNA.
- (6) Ir-Renju Unit wettaq b'suċċess prova pilota mal-Awstrija u l-Ġermanja.
- (7) Saret żjara ta' evalwazzjoni fir-Renju Unit u l-grupp ta' evalwazzjoni Awstrijak, Ġermaniż u Franciż ipproduċa rapport dwar iż-żjara ta' evalwazzjoni li ntbagħat lill-Grupp ta' Hidma rilevanti tal-Kunsill.
- (8) Ġie ppreżentat lill-Kunsill rapport ta' evalwazzjoni ġenerali, li jagħti sinteżi tar-riżultati tal-kwestjonarju, taż-żjara ta' evalwazzjoni u tal-prova pilota fir-rigward tal-iskambju ta' data dwar id-DNA.
- (9) Fil-11 ta' Ottubru 2018, il-Kunsill, wara li ha nota tal-ftehim tal-Istati Membri kollha marbutin bid-Deciżjoni 2008/615/ĠAI, ikkonkluda li r-Renju Unit implimenta għalkollox id-dispożizzjonijiet ġenerali dwar il-protezzjoni tad-data li jinsabu fil-Kapitolu 6 tad-Deciżjoni 2008/615/ĠAI.

Barra minn hekk, il-Kunsill talab li r-Renju Unit jirrieżamina, fi żmien 12-il xahar mill-varar tal-iskambju awtomatizzat ta' data, il-politika tiegħu li jeskludi l-profilu ta' persuni suspettati mill-iskambju awtomatizzat ta' data dwar id-DNA, fid-dawl tal-esperjenza operazzjonali tal-iskambju tad-data dwar id-DNA ta' Prüm u fid-dawl tal-ispejgazzjonijiet fir-rapport dwar iż-żjara ta' evalwazzjoni.

⁽¹⁾ ĠUL 210, 6.8.2008, p. 1.

⁽²⁾ Opinjoni tat-12 ta' Marzu 2019 (għadha mhijiex ippubblikata fil-Ġurnal Uffiċjali).

⁽³⁾ Deciżjoni tal-Kunsill 2008/616/ĠAI tat-23 ta' Ġunju 2008 dwar l-implimentazzjoni tad-Deciżjoni 2008/615/ĠAI dwar it-titjib tal-kooperazzjoni transkonfinali, b'mod partikolari fil-ġlieda kontra t-terroriżmu u l-kriminalità transkonfinali (ĠUL 210, 6.8.2008, p. 12).

- (10) Għalhekk, għall-finijiet ta' tiftix awtomatizzat ta' data dwar id-DNA, jenhtieg li r-Renju Unit ikun intitolat li jirċievi u jforni data personali skont l-Artikoli 3 u 4 tad-Deċiżjoni 2008/615/ĠAI. Madankollu, minhabba s-sinifikat prattiku u operazzjonali tal-inklużjoni tal-profilu ta' persuni suspettati fl-iskambju awtomatizzat ta' data dwar id-DNA għas-sigurtà pubblika, b'mod partikolari għall-ġlieda kontra t-terroriżmu u l-kriminalità transkonfinali, jenhtieg li r-Renju Unit jirrevedi l-politika tiegħu dwar l-iskambju tal-profilu ta' persuni suspettati. Jekk l-esperjenza operazzjonali akkwistata permezz tal-iskambju ta' data dwar id-DNA ta' Prüm fl-ewwel 12-il xahar ma wasslitx lir-Renju Unit jinnotifika lill-Kunsill li huwa rrieżamina l-politika tiegħu, jenhtieg li l-Kunsill jevalwa mill-ġdid is-sitwazzjoni bil-ħsieb tal-kontinwazzjoni jew it-terminazzjoni tal-iskambju awtomatizzat ta' data dwar id-DNA ta' Prüm mar-Renju Unit.
- (11) L-Artikolu 33 tad-Deċiżjoni 2008/615/ĠAI jagħti lill-Kunsill setgħat ta' implimentazzjoni bil-ħsieb tal-adozzjoni tal-miżuri necessarji għall-implimentazzjoni ta' dik id-Deċiżjoni, b'mod partikolari fir-rigward tar-riċezzjoni u l-forniment ta' data personali previsti taht dik id-Deċiżjoni.
- (12) Peress li l-kondizzjonijiet biex jingħata bidu għall-eżerċizzju ta' tali setgħat ta' implimentazzjoni ġew issodisfati u l-proċedura f'dan ir-rigward ġiet segwita, jenhtieg li tiġi adottata Deċiżjoni ta' Implimentazzjoni dwar il-varar fir-Renju Unit tal-iskambju awtomatizzat ta' data fir-rigward ta' data dwar id-DNA sabiex dak l-Istat Membru jkun jista' jirċievi u jforni data personali bis-saħħa tal-Artikoli 3 u 4 tad-Deċiżjoni 2008/615/ĠAI.
- (13) Id-Danimarka, l-Irlanda u r-Renju Unit huma marbuta bid-Deċiżjoni 2008/615/ĠAI u għalhekk qed jiehdu sehem fl-adozzjoni u l-applikazzjoni ta' din id-Deċiżjoni li timplimenta d-Deċiżjoni 2008/615/ĠAI,

ADOTTA DIN ID-DEĊIŻJONI:

Artikolu 1

Għall-finijiet tat-tiftix u l-ipparagunar awtomatizzati ta' data dwar id-DNA, ir-Renju Unit huwa intitolat li jirċievi u jforni data personali bis-saħħa tal-Artikoli 3 u 4 tad-Deċiżjoni 2008/615/ĠAI mill-14 ta' Ġunju 2019.

Artikolu 2

Sal-15 ta' Ġunju 2020, ir-Renju Unit għandu jlesti rieżami tal-politika tiegħu ta' esklużjoni ta' profili ta' persuni suspettati mill-iskambju awtomatizzat ta' data dwar id-DNA.

Jekk, sad-data msemmija fl-ewwel subparagrafu, ir-Renju Unit ma jkunx innotifika lill-Kunsill li huwa jqiegħed għad-dispożizzjoni d-DNA ta' persuni suspettati f'konformità mad-Deċiżjoni 2008/615/ĠAI, il-Kunsill għandu, fi żmien tliet xhur, jevalwa mill-ġdid is-sitwazzjoni fir-rigward tal-kontinwazzjoni jew it-terminazzjoni tal-iskambju tad-data dwar id-DNA mar-Renju Unit.

Artikolu 3

Din id-Deċiżjoni għandha tidhol fis-seħħ fil-jum ta' wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Din id-Deċiżjoni għandha tapplika f'konformità mat-Trattati.

Magħmul fil-Lussemburgu, is-6 ta' Ġunju 2019.

Għall-Kunsill

Il-President

A. BIRCHALL

DEĊIŻJONI DELEGATA TAL-KUMMISSJONI (UE) 2019/969**tat-22 ta' Frar 2019****dwar l-ghodda li tippermetti li l-applikanti jagħtu jew jirtiraw il-kunsens tagħhom għal perjodu addizzjonali ta' żamma tal-fajl tal-applikazzjoni tagħhom skont l-Artikolu 54(2) tar-Regolament (UE) 2018/1240 tal-Parlament Ewropew u tal-Kunsill****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2018/1240 tal-Parlament Ewropew u tal-Kunsill tat-12 ta' Settembru 2018 li jistabbilixxi Sistema Ewropea ta' Informazzjoni u ta' Awtorizzazzjoni għall-Ivvjaġġar (ETIAS) u li jemenda r-Regolamenti (UE) Nru 1077/2011, (UE) Nru 515/2014, (UE) 2016/399, (UE) 2016/1624 u (UE) 2017/2226 ⁽¹⁾, u b'mod partikulari l-ħmes subparagrafu tal-Artikolu 54(2) tiegħu,

Billi:

- (1) Ir-Regolament (UE) 2018/1240 stabbilixxa Sistema Ewropea ta' Informazzjoni u ta' Awtorizzazzjoni għall-Ivvjaġġar (ETIAS) bħala sistema għaċ-ċittadini ta' pajjiżi terzi li jkunu eżenti mir-rekwiżit li jkollhom viża meta jaqsmu l-fruntieri esterni. Huwa stabbilixxa l-kundizzjonijiet u l-proċeduri biex tinhareġ jew tiġi rifjutata awtorizzazzjoni għall-ivvjaġġar.
- (2) Kull fajl tal-applikazzjoni irid jithassar wara l-perjodu ta' validità tal-awtorizzazzjoni għall-ivvjaġġar. Biex jiffaċilitaw applikazzjoni ġdida wara li jiskadi dak il-perjodu, l-applikanti jistgħu jagħtu l-kunsens tagħhom biex itawlu l-perjodu tal-ħażna tal-fajls tal-applikazzjoni bi tliet snin. Jenhtieg li din id-Deciżjoni tistabbilixxi l-kundizzjonijiet dwar kif l-applikanti jistgħu jagħtu jew jirtiraw il-kunsens tagħhom bl-użu ta' għodda apposta.
- (3) Jenhtieg li l-għodda ta' kunsens tkun aċċessibbli permezz tas-sit web pubbliku ddedikat, tal-applikazzjoni għall-apparati mobbli u permezz ta' link sigur wara li tingħata l-awtorizzazzjoni tal-ETIAS.
- (4) Jenhtieg li l-għodda ta' kunsens tippermetti li tiġi kkonfermata l-identità tal-applikant. Għaldaqstant huwa neċessarju li tistabbilixxi r-rekwiżiti tal-awtentikazzjoni għall-aċċess tal-għodda ta' kunsens u tiżgura aċċess sigur, inkluż billi l-applikanti jingħataw kodiċi uniku. Jenhtieg ukoll li l-għodda ta' kunsens tippermetti li l-applikanti jikkonsultaw id-*data* miżmuma qabel jagħtu jew jirtiraw il-kunsens tagħhom kif ukoll tistabbilixxi kif jingħata jew jiġi rtirat il-kunsens.
- (5) Jenhtieg li jiġu stabbiliti l-mezzi ta' komunikazzjoni tal-għodda ta' kunsens mas-Sistema Ċentrali tal-ETIAS. Barra minn hekk, jenhtieg li jiġu stabbiliti l-format tal-messaġġ, l-istandards u l-protokoll kif ukoll ir-rekwiżiti tas-sigurtà.
- (6) Skont l-Artikoli 1 u 2 tal-Protokoll Nru 22 dwar il-pożizzjoni tad-Danimarka, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, id-Danimarka ma ħaditx sehem fl-adozzjoni tar-Regolament (UE) 2017/2226 tal-Parlament Ewropew u tal-Kunsill ⁽²⁾ u mhijiex marbuta bih jew soġġetta għall-applikazzjoni tiegħu. Madankollu, billi r-Regolament (UE) 2018/1240 jibni fuq l-acquis ta' Schengen, fil-21 ta' Diċembru 2018, skont l-Artikolu 4 ta' dak il-Protokoll, id-Danimarka nnotifikat bid-deciżjoni tagħha li timplimenta r-Regolament (UE) 2018/1240 fil-liġi nazzjonali tagħha.
- (7) Din id-Deciżjoni tikkostitwixxi żvilupp tad-dispożizzjonijiet tal-acquis ta' Schengen li r-Renju Unit ma jihux sehem fihom, skont id-Deciżjoni tal-Kunsill 2000/365/KE ⁽³⁾; għaldaqstant, ir-Renju Unit mhuwiex qed jiehu sehem fl-adozzjoni ta' din id-Deciżjoni u mhuwiex marbut biha jew soġġett għall-applikazzjoni tagħha.

⁽¹⁾ ĠUL 236, 19.9.2018, p. 1.

⁽²⁾ Ir-Regolament (UE) 2017/2226 tal-Parlament Ewropew u tal-Kunsill tat-30 ta' Novembru 2017 li jistabbilixxi Sistema ta' Dhul/Hruġ (EES) biex tiġi rreġistrata data dwar id-dhul u l-hruġ u data dwar iċ-ċahda tad-dhul ta' ċittadini ta' pajjiżi terzi li jaqsmu l-fruntieri esterni tal-Istati Membri u li jiddetermina l-kondizzjonijiet għall-aċċess għall-EES għal raġunijiet ta' infurzar tal-liġi, u li jemenda l-Konvenzjoni li timplimenta l-Ftehim ta' Schengen u r-Regolamenti (KE) Nru 767/2008 u (UE) Nru 1077/2011 (ĠUL 327, 9.12.2017, p. 20).

⁽³⁾ Id-Deciżjoni tal-Kunsill 2000/365/KE tad-29 ta' Mejju 2000 dwar it-talba tar-Renju Unit tal-Gran Brittanja u l-Irlanda ta' Fuq biex jiehu parti f'xi dispożizzjonijiet tal-acquis ta' Schengen (ĠUL 131, 1.6.2000, p. 43).

- (8) Din id-Deciżjoni tikkostitwixxi żvilupp tad-dispożizzjonijiet tal-acquis ta' Schengen li l-Irlanda ma tihux sehem fihom, skont id-Deciżjoni tal-Kunsill 2002/192/KE⁽⁴⁾; għaldaqstant, l-Irlanda mhijiex qed tiehu sehem fl-adozzjoni ta' din id-Deciżjoni u mhijiex marbuta biha jew soġġetta għall-applikazzjoni tagħha.
- (9) Fir-rigward tal-Iżlanda u tan-Norveġja, din id-Deciżjoni tikkostitwixxi żvilupp tad-dispożizzjonijiet tal-acquis ta' Schengen fis-sens tal-Ftehim konkluz mill-Kunsill tal-Unjoni Ewropea u mir-Repubblika tal-Iżlanda u mir-Renju tan-Norveġja dwar l-assoċjazzjoni ta' dawn iż-żewġ Stati mal-implimentazzjoni, mal-applikazzjoni u mal-iżvilupp tal-acquis ta' Schengen⁽⁵⁾, li jaqgħu fil-qasam imsemmi fil-Punt A tal-Artikolu 1 tad-Deciżjoni tal-Kunsill 1999/437/KE⁽⁶⁾.
- (10) Fir-rigward tal-Iżvizzera, din id-Deciżjoni tikkostitwixxi żvilupp tad-dispożizzjonijiet tal-acquis ta' Schengen fis-sens tal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, mal-applikazzjoni u mal-iżvilupp tal-acquis ta' Schengen⁽⁷⁾, li jaqgħu fil-qasam imsemmi fil-Punt A tal-Artikolu 1 tad-Deciżjoni 1999/437/KE, moqri flimkien mal-Artikolu 3 tad-Deciżjoni tal-Kunsill 2008/146/KE⁽⁸⁾.
- (11) Fir-rigward tal-Liechtenstein, din id-Deciżjoni tikkostitwixxi żvilupp tad-dispożizzjonijiet tal-acquis ta' Schengen fis-sens tal-Protokoll bejn l-Unjoni Ewropea, il-Komunità Ewropea u l-Konfederazzjoni Żvizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, mal-applikazzjoni u mal-iżvilupp tal-acquis ta' Schengen⁽⁹⁾, li jaqgħu fil-qasam imsemmi fil-Punt A tal-Artikolu 1 tad-Deciżjoni 1999/437/KE, moqri flimkien mal-Artikolu 3 tad-Deciżjoni tal-Kunsill 2011/350/UE⁽¹⁰⁾.
- (12) Il-Kontrollur Ewropew għall-Protezzjoni tad-Data gie kkonsultat fit-28 ta' Jannar 2019 u ta l-opinjoni tiegħu fit-8 ta' Frar 2019,

ADOTTAT DIN ID-DEĊIŻJONI:

Artikolu 1

Aċċess għall-ghodda ta' kunsens

L-ghodda ta' kunsens għandha tkun aċċessibbli permezz ta':

- is-sit web pubbliku msemmi fl-Artikolu 16 tar-Regolament (UE) 2018/1240;
- l-applikazzjoni għall-apparat mobbli msemmi fl-Artikolu 16 tar-Regolament (UE) 2018/1240;
- link ipprovdut permezz tas-servizz tal-posta elettronika tal-ETIAS imsemmi fil-punt (f) tal-Artikolu 6(2) tar-Regolament (UE) 2018/1240.

Artikolu 2

Awtentikazzjoni b'żewġ fatturi għall-aċċess għall-ghodda ta' kunsens

- Sabiex taqbad mal-ghodda ta' kunsens, għandha tintuża awtentikazzjoni b'żewġ fatturi.

⁽⁴⁾ Id-Deciżjoni tal-Kunsill 2002/192/KE tat-28 ta' Frar 2002 rigward it-talba tal-Irlanda biex tiehu sehem f'xi dispożizzjonijiet tal-acquis ta' Schengen (ĠU L 64, 7.3.2002, p. 20).

⁽⁵⁾ ĠU L 176, 10.7.1999, p. 36.

⁽⁶⁾ Id-Deciżjoni tal-Kunsill 1999/437/KE tas-17 ta' Mejju 1999 dwar ċerti arranġamenti għall-applikazzjoni tal-Ftehim konkluz mill-Kunsill tal-Unjoni Ewropea u r-Repubblika tal-Iżlanda u r-Renju tan-Norveġja dwar l-assoċjazzjoni ta' dawn iż-żewġ Stati mal-implimentazzjoni, l-applikazzjoni u l-iżvilupp tal-acquis ta' Schengen (ĠU L 176, 10.7.1999, p. 31).

⁽⁷⁾ ĠU L 53, 27.2.2008, p. 52.

⁽⁸⁾ Id-Deciżjoni tal-Kunsill 2008/146/KE tat-28 ta' Jannar 2008 dwar il-konkluzjoni fisem il-Komunità Ewropea, tal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-acquis ta' Schengen (ĠU L 53, 27.2.2008, p. 1).

⁽⁹⁾ ĠU L 160, 18.6.2011, p. 21.

⁽¹⁰⁾ Id-Deciżjoni tal-Kunsill 2011/350/UE tas-7 ta' Marzu 2011 dwar il-konkluzjoni, fisem l-Unjoni Ewropea, tal-Protokoll bejn l-Unjoni Ewropea, il-Komunità Ewropea, il-Konfederazzjoni Żvizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-acquis ta' Schengen, relatat mal-abolizzjoni tal-verifiki mal-fruntieri interni u l-moviment tal-persuni (ĠU L 160, 18.6.2011, p. 19).

2. L-ewwel awtentikazzjoni għandha tikkonsisti fid-dhul ta' din id-*data*:
 - (a) in-numru tal-applikazzjoni;
 - (b) in-numru tad-dokument tal-ivvjaġġar.
3. Meta l-applikant ma jagħtix in-numru tal-applikazzjoni tiegħu, l-ewwel awtentikazzjoni għandha tikkonsisti fid-dhul ta' din id-*data*:
 - (a) in-numru tad-dokument tal-ivvjaġġar;
 - (b) il-pajjiż tal-hruġ tad-dokument tal-ivvjaġġar li għandu jintgħażel minn lista predeterminata;
 - (c) id-*data* tal-hruġ u tal-iskadenza tad-dokument tal-ivvjaġġar;
 - (d) l-ismijiet taż-żewġ ġenituri.
4. In-numru tal-applikazzjoni għandu jkun l-istess bħal dak mogħti lill-applikanti permezz tas-servizz tal-posta elettronika tal-ETIAS fil-mument tal-preżentazzjoni tal-applikazzjoni tagħhom. Id-*data* l-oħra, imsemmija fil-paragrafu 2 jew fil-paragrafu 3, ippreżentata mill-applikant għandha tkun l-istess bħal dik mogħtija minnu fil-formola tal-applikazzjoni tiegħu.
5. It-tieni awtentikazzjoni għandha tikkonsisti f'kodiċi uniku li għandu jiddaħhal fl-ghodda ta' kunsens.
6. Mal-preżentazzjoni tal-informazzjoni fil-paragrafu 2 jew fil-paragrafu 3, il-kodiċi uniku msemmi fil-paragrafu 4 għandu jiġi ġġenerat awtomatikament u jintbagħat lill-applikant permezz tas-servizz tal-posta elettronika msemmi fil-punt (f) tal-Artikolu 6(2) tar-Regolament (UE) 2018/1240.
7. Il-kodiċi uniku għandu jiskadi wara perjodu qasir ta' żmien. Jekk jintbagħat kodiċi uniku ġdid, dan għandu jinvalida l-kodiċijiet uniċi li jkunu ntbagħtu qabel lill-istess applikant.
8. Il-kodiċi uniku għandu jintbagħat fuq l-istess indirizz elettroniku mogħti fl-applikazzjoni ppreżentata.
9. Il-kodiċi uniku għandu jkun jista' jintuża darba waħda biss.

Artikolu 3

Konsultazzjoni tad-*data* permezz tal-ghodda

1. Għall-finijiet tal-ġhoti jew tal-irtirar tal-kunsens biex tittawwal il-ħażna tal-fajl tal-applikazzjoni, l-ghodda għandha tinforma lill-applikant bid-*data* li kieku tinzamm jew titħassar.
2. Qabel ma jingħata l-kunsens, l-applikant għandu jkollu aċċess għal:
 - (a) verżjoni li tinqara biss tal-formola tal-applikazzjoni u d-*data* personali ppreżentata;
 - (b) verżjoni li tinqara biss ta' dokumentazzjoni jew informazzjoni addizzjonali ppreżentata;
 - (c) verżjoni li tinqara biss tad-*data* li tizdied fil-fajl tal-applikazzjoni skont il-punti (a) u (c) sa (d) tal-Artikolu 39(1) tar-Regolament (UE) 2018/1240, wara li tittiehed id-deċiżjoni li tinħareġ l-awtorizzazzjoni għall-ivvjaġġar.
3. Qabel ma jingħata l-kunsens, l-applikant għandu jiġi infurmat:
 - (a) dwar il-fatt li jekk jingħata l-kunsens, il-fajl tal-applikazzjoni jinżamm għal perjodu addizzjonali ta' tliet snin mit-tmiem tal-perjodu ta' validità tal-awtorizzazzjoni għall-ivvjaġġar;
 - (b) dwar il-fatt li l-kunsens jista' jiġi rtirat fi kwalunkwe hin sat-tmiem tal-perjodu addizzjonali taż-żamma;
 - (c) dwar il-fatt li d-*data* għandha tinzamm għall-fini li tiġi ffaċilitata applikazzjoni ġdida;
 - (d) dwar il-fatt li d-*data* tista' tintuża skont l-Artikolu 71(o) tar-Regolament (UE) 2018/1240;
 - (e) dwar il-proċeduri biex jeżerċita d-drittijiet skont l-Artikoli 17 sa 24 tar-Regolament (UE) 2018/1725; bid-dettalji ta' kuntatt tal-uffiċjal għall-protezzjoni tad-*data* tal-Aġenzija Ewropea għall-Gwardja tal-Fruntiera u tal-Kosta tal-Kontrollur Ewropew għall-Protezzjoni tad-*Data* u tal-awtorità superviżorja nazzjonali tal-Istat Membru tal-ewwel soġġorn intenzjonat meta l-awtorizzazzjoni għall-ivvjaġġar tkun inħarġet mis-Sistema Ċentrali tal-ETIAS, jew tal-Istat Membru responsabbli meta l-awtorizzazzjoni għall-ivvjaġġar tkun inħarġet minn Unità Nazzjonali tal-ETIAS.

Artikolu 4

Ghoti tal-kunsens

1. Il-kunsens għandu jingħata permezz ta' dikjarazzjoni ffirmata elettronicament permezz tal-ittikkjar ta' kaxxa apposta fl-ghodda ta' kunsens.
2. Wara li jagħti l-kunsens tiegħu, l-applikant għandu jirċievi ittra elettronika li jkun fiha:
 - (a) konferma li l-fajl tal-applikazzjoni tal-applikant iżamm għal perjodu addizzjonali ta' tliet snin mit-tmiem tal-validità tal-awtorizzazzjoni għall-ivvjaġġar;
 - (b) link għall-ghodda ta' kunsens;
 - (c) notifika li d-*data* nżammet għall-fini tal-facilitazzjoni ta' applikazzjoni ġdida u li dik id-*data* tista' tintuża għall-finijiet imsemmija fl-Artikolu 71(o) tar-Regolament (UE) 2018/1240;
 - (d) notifika li l-kunsens jista' jiġi rtirat fi kwalunkwe ħin sat-tmiem tal-perjodu addizzjonali taż-żamma;
 - (e) notifika li l-applikant ikun ġie avżat biex iżomm in-numru tal-applikazzjoni attwali tiegħu biex jerga' juża l-fajl tal-applikazzjoni li jkun iżamm għall-fini li tiġi ppreżentata applikazzjoni ġdida.

Artikolu 5

Rtirar tal-kunsens

1. L-irtirar tal-kunsens għaż-żamma tal-fajl tal-applikazzjoni għandu jiġi indikat billi tiġi tikkjata kaxxa apposta fl-ghodda ta' kunsens.
2. Meta jiġi rtirat il-kunsens matul il-perjodu ta' validità tal-awtorizzazzjoni għall-ivvjaġġar attwali, għandha tintbagħat ittra elettronika lill-applikant li tikkonferma li l-fajl se jithassar wara l-perjodu ta' validità tal-awtorizzazzjoni għall-ivvjaġġar attwali tiegħu.
3. Meta jiġi rtirat il-kunsens matul il-perjodu addizzjonali, għandha tintbagħat ittra elettronika lill-applikant li tikkonferma li l-fajl tal-applikazzjoni se jithassar.

Artikolu 6

Komunikazzjoni tal-ghodda mas-Sistema Ċentrali

1. Wara dispożizzjoni ta' kunsens għaż-żamma ta' fajl tal-applikazzjoni skont l-Artikolu 54 tar-Regolament (UE) 2018/1240:
 - (a) l-ghodda ta' kunsens għandha tinforma lis-Sistema Ċentrali tal-ETIAS b'dan il-kunsens permezz tas-servizz web sigur, imsemmi fil-punt (l) tal-Artikolu 6(2) tar-Regolament (UE) 2018/1240;
 - (b) is-Servizz Ċentrali tal-ETIAS għandu jzomm il-fajl tal-applikazzjoni għal perjodu ta' tliet snin mit-tmiem tal-perjodu ta' validità tal-awtorizzazzjoni għall-ivvjaġġar attwali.
2. Wara rtirar ta' kunsens għaż-żamma ta' fajl tal-applikazzjoni skont l-Artikolu 54 tar-Regolament (UE) 2018/1240:
 - (a) l-ghodda ta' kunsens għandha tinforma lis-Sistema Ċentrali tal-ETIAS b'dan l-irtirar;
 - (b) is-Sistema Ċentrali tal-ETIAS għandha thassar il-fajl tal-applikazzjoni awtomatikament wara l-perjodu ta' validità tal-awtorizzazzjoni għall-ivvjaġġar attwali jew matul il-perjodu addizzjonali ta' żamma ta' tliet snin, jekk il-kunsens jiġi rtirat matul dak il-perjodu.
3. Meta jiskadi l-perjodu taż-żamma tiegħu, il-fajl tal-applikazzjoni għandu awtomatikament jithassar mis-Sistema Ċentrali tal-ETIAS kif imsemmi fl-Artikolu 54(3) tar-Regolament (UE) 2018/1240.

Artikolu 7

Format tal-messaġġi, standards u protokoll

Il-format tal-messaġġi u l-protokoll li għandhom jiġu implimentati għandhom jiġu inklużi fl-ispeċifikazzjonijiet tekniċi msemmija fl-Artikolu 73(3) tar-Regolament (UE) 2018/1240.

*Artikolu 8***Kunsiderazzjonijiet speċifiċi tas-sigurtà**

1. L-ghodda ta' kunsens ghandha titfassal u tiġi implimentata sabiex tiżgura l-kunfidenzjalità, l-integrità u d-disponibbiltà tad-*data* proċessata u sabiex tiżgura n-nonripudju tat-tranzazzjonijiet. L-implimentazzjoni teknika u organizzazzjonali tagħha ghandhom jissodisfaw ir-rekwiżiti tal-pjan ta' sigurtà tal-ETIAS imsemmi fl-Artikolu 59(3) tar-Regolament (UE) 2018/1240 u tar-regoli dwar il-protezzjoni tad-*data* u tas-sigurtà applikabbli ghas-sit web pubbliku u għall-applikazzjoni tal-apparat mobbli msemmija fl-Artikolu 16(10) tar-Regolament (UE) 2018/1240.
2. L-ghodda ta' kunsens ghandha titfassal u tiġi implimentata b'mod li jipprekludi l-aċċess illegali għaliha. Għal dan l-ghan, l-ghodda ta' kunsens ghandha tillimita l-ghadd ta' tentattivi għall-aċċess għall-ghodda bl-istess numru tad-dokument tal-ivvjaġġar, l-istess numru tal-applikazzjoni għall-ivvjaġġar jew l-istess kodiċi uniku. L-ghodda għandu jkun fiha wkoll miżuri ta' protezzjoni kontra mgħiba mhux umana.
3. L-ghodda ta' kunsens għandu jkun fiha miżuri li ma jhallukx illoggjat wara ftit minuti ta' inattività.
4. Dettalji addizzjonali dwar il-kunfidenzjalità, l-integrità u d-disponibbiltà tad-*data* proċessata ghandhom ikunu soġġetti għall-ispeċifikazzjonijiet tekniċi msemmija fl-Artikolu 73(3) tar-Regolament (UE) 2018/1240.

*Artikolu 9***Reġistrazzjonijiet**

1. L-ghodda ta' kunsens ghandha żżomm reġistrazzjonijiet tal-attività, li jkun fihom:
 - (a) *data* ta' awtentikazzjoni, inkluż jekk l-awtentikazzjoni rnexxiex jew le;
 - (b) id-*data* u l-*hin* tal-aċċess;
 - (c) il-valur tal-kaxxa għall-ittikkjar li tagħti jew li tirtira l-kunsens.
2. Ir-reġistrazzjonijiet tal-attività ghandhom jiġu kkupjati fis-Sistema Ċentrali. Dawn ghandhom jinhażnu għal mhux aktar minn sena wara t-tmiem tal-perjodu taż-żamma estiż tal-fajl tal-applikazzjoni, sakemm ma jkunux meħtieġa għal proċeduri ta' monitoraġġ li jkunu diġà nbdew. Wara dak il-perjodu, dawn ghandhom jithassru awtomatikament.

Dawn ir-reġistrazzjonijiet jistgħu jintużaw biss għall-fini tal-Artikolu 69(4) tar-Regolament (UE) 2018/1240.

Artikolu 10

Din id-Deċiżjoni ghandha tidhol fis-seħh fl-ghoxrin jum wara dak tal-pubblikazzjoni tagħha fl-*Il-Ġurnal Uffiċjali tal-Unjoni Ewropea*.

Magħmul fi Brussell, it-22 ta' Frar 2019.

Għall-Kummissjoni
Il-President
Jean-Claude JUNCKER

DEĊIŻJONI DELEGATA TAL-KUMMISSJONI (UE) 2019/970**tat-22 ta' Frar 2019****dwar l-ghodda li l-applikanti jistgħu jiċċekkjaw l-istatus tal-applikazzjonijiet tagħhom kif ukoll il-perjodu ta' validità u l-istatus tal-awtorizzazzjonijiet għall-ivvjaġġar tagħhom biha, skont l-Artikolu 31 tar-Regolament (UE) 2018/1240 tal-Parlament Ewropew u tal-Kunsill****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2018/1240 tal-Parlament Ewropew u tal-Kunsill tat-12 ta' Settembru 2018 li jistabbilixxi Sistema Ewropea ta' Informazzjoni u ta' Awtorizzazzjoni għall-ivvjaġġar (ETIAS) u li jemenda r-Regolamenti (UE) Nru 1077/2011, (UE) Nru 515/2014, (UE) 2016/399, (UE) 2016/1624 u (UE) 2017/2226 ⁽¹⁾, u wara li kkunsidrat b'mod partikolari l-Artikolu 31 tiegħu,

Billi:

- (1) Ir-Regolament (UE) 2018/1240 stabbilixxa Sistema Ewropea ta' Informazzjoni u ta' Awtorizzazzjoni għall-ivvjaġġar (ETIAS) bhala sistema, għal ċittadini ta' pajjiżi terzi li huma eżentati mill-obbligu li jkunu fil-pussess ta' viża meta jaqsmu l-fruntieri esterni. L-ETIAS stipulat il-kundizzjonijiet u l-proċeduri biex tinhareġ jew tiġi miċhuda awtorizzazzjoni għall-ivvjaġġar.
- (2) Jenhtieg li l-applikanti għal awtorizzazzjoni għall-ivvjaġġar tal-ETIAS, id-detenturi ta' awtorizzazzjoni għall-ivvjaġġar, il-persuni li l-awtorizzazzjoni għall-ivvjaġġar tal-ETIAS tagħhom giet irrifjutata, irrevokata jew annullata kif ukoll il-persuni li l-awtorizzazzjoni għall-ivvjaġġar tal-ETIAS tagħhom tkun skadiet u jkunu taw il-kunsens biex id-*data* tagħhom tinzamm f'konformità mal-Artikolu 54(2) tar-Regolament (UE) 2018/1240 (iktar 'il quddiem l-*applikant*"), ikunu jistgħu jivverifikaw l-istatus tal-applikazzjoni tagħhom u jiċċekkjaw il-perjodu ta' validità u l-istatus tal-awtorizzazzjoni għall-ivvjaġġar tagħhom.
- (3) Jenhtieg li din id-Deciżjoni tistipula l-kundizzjonijiet li fihom l-applikanti jistgħu jivverifikaw l-istatus tal-applikazzjonijiet tagħhom u jiċċekkjaw il-perjodu ta' validità u l-istatus tal-awtorizzazzjoni għall-ivvjaġġar tagħhom permezz ta' għodda apposta.
- (4) Jenhtieg li l-ghodda ta' verifika tkun aċċessibbli permezz tas-sit web pubbliku apposta, permezz tal-applikazzjoni għal apparati mobbli u permezz ta' iperlink sigur. Dan l-iperlink għall-ghodda ta' verifika jenhtieg li jintbagħat lill-indirizz tal-posta elettronika tal-applikant meta l-applikant jiġi informat bir-rikonoxximent tas-sottomissjoni ta' applikazzjoni jew bil-ħruġ, ir-revoka jew l-annullament ta' awtorizzazzjoni għall-ivvjaġġar, f'konformità mal-Artikolu 19(5), l-Artikolu 38(1)(a), l-Artikolu 42(a) u l-Artikolu 44(6)(a) tar-Regolament (UE) 2018/1240.
- (5) Jenhtieg li bl-ghodda ta' verifika tkun tista' tiġi kkonfermata l-identità tal-applikant. Għaldaqstant, huwa neċessarju li jiġu stabbiliti r-*rekwiżiti* ta' awtentikazzjoni biex tiġi aċċessata l-ghodda ta' verifika. Jenhtieg li l-applikanti jissottomettu d-*data* għall-awtentikazzjoni tagħhom. Huwa mehtieg ukoll li jiġu stabbiliti l-*outputs* tal-ghodda ta' verifika, li l-applikant ikun jista' jivverifika l-istatus tal-applikazzjoni tiegħu u jiċċekkja l-perjodu ta' validità u l-istatus tal-awtorizzazzjoni għall-ivvjaġġar tiegħu bihom.
- (6) Jenhtieg li jiġu stabbiliti l-kanali ta' komunikazzjoni tal-ghodda ta' verifika mas-Sistema Ċentrali tal-ETIAS. Barra minn hekk, jenhtieg li jiġu stabbiliti l-format tal-messaġġ, l-istandards u l-protokoll kif ukoll ir-*rekwiżiti* tas-sigurtà.
- (7) F'konformità mal-Artikoli 1 u 2 tal-Protokoll Nru 22 dwar il-pożizzjoni tad-Danimarka, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, id-Danimarka ma haditx sehem fl-adozzjoni tar-Regolament (UE) 2017/2226 tal-Parlament Ewropew u tal-Kunsill ⁽²⁾ u mhijiex marbuta bih jew soġġetta għall-applikazzjoni tiegħu. Madankollu, peress li r-Regolament (UE) 2018/1240 jimxi fuq il-passi tal-*acquis* ta' Schengen, fil-21 ta' Dicembru 2018, id-Danimarka, f'konformità mal-Artikolu 4 ta' dak il-Protokoll, innotifikat id-deċiżjoni tagħha li timplimenta r-Regolament (UE) 2018/1240 fil-liġi nazzjonali tagħha.

⁽¹⁾ ĠUL 236, 19.9.2018, p. 1.⁽²⁾ Ir-Regolament (UE) 2017/2226 tal-Parlament Ewropew u tal-Kunsill tat-30 ta' Novembru 2017 li jistabbilixxi Sistema ta' Dhul/ħruġ (EES) biex tiġi rreġistrata data dwar id-dhul u l-ħruġ u data dwar iċ-*caħda* tad-dhul ta' ċittadini ta' pajjiżi terzi li jaqsmu l-fruntieri esterni tal-Istati Membri u li jiddetermina l-kundizzjonijiet għall-aċċess għall-EES għal raġunijiet ta' infurzar tal-liġi, u li jemenda l-Konvenzjoni li timplimenta l-Ftehim ta' Schengen u r-Regolamenti (KE) Nru 767/2008 u (UE) Nru 1077/2011 (ĠUL 327, 9.12.2017, p. 20).

- (8) Din id-Deciżjoni tikkostitwixxi żvilupp tad-dispożizzjonijiet tal-*acquis* ta' Schengen li r-Renju Unit ma jhux sehem fihom, skont id-Deciżjoni tal-Kunsill 2000/365/KE ⁽³⁾; għaldaqstant ir-Renju Unit mhuwiex qed jiehu sehem fl-adozzjoni ta' din id-Deciżjoni u mhuwiex marbut biha jew soġġett għall-applikazzjoni tagħha.
- (9) Din id-Deciżjoni tikkostitwixxi żvilupp tad-dispożizzjonijiet tal-*acquis* ta' Schengen li l-Irlanda ma tihux sehem fihom, skont id-Deciżjoni tal-Kunsill 2002/192/KE ⁽⁴⁾; għaldaqstant l-Irlanda mhijiex qed tiehu sehem fl-adozzjoni ta' din id-Deciżjoni u mhijiex marbuta biha jew soġġetta għall-applikazzjoni tagħha.
- (10) Fir-rigward tal-Iżlanda u n-Norveġja, din id-Deciżjoni tikkostitwixxi żvilupp tad-dispożizzjonijiet tal-*acquis* ta' Schengen fis-sens tal-Ftehim konkluz mill-Kunsill tal-Unjoni Ewropea u r-Repubblika tal-Iżlanda u r-Renju tan-Norveġja dwar l-assoċjazzjoni ta' dawn iż-żewġ Stati mal-implimentazzjoni, l-applikazzjoni u l-iżvilupp tal-*acquis* ta' Schengen ⁽⁵⁾, li jaqgħu fil-qasam imsemmi fil-punt A tal-Artikolu 1 tad-Deciżjoni tal-Kunsill 1999/437/KE ⁽⁶⁾.
- (11) Fir-rigward tal-Żvizzera, din id-Deciżjoni tikkostitwixxi żvilupp tad-dispożizzjonijiet tal-*acquis* ta' Schengen fis-sens tal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-*acquis* ta' Schengen ⁽⁷⁾, li jaqgħu fil-qasam imsemmi fil-punt A tal-Artikolu 1 tad-Deciżjoni 1999/437/KE, moqri flimkien mal-Artikolu 3 tad-Deciżjoni tal-Kunsill 2008/146/KE ⁽⁸⁾.
- (12) Fir-rigward tal-Liechtenstein, din id-Deciżjoni tikkostitwixxi żvilupp tad-dispożizzjonijiet tal-*acquis* ta' Schengen fis-sens tal-Protokoll bejn l-Unjoni Ewropea, il-Komunità Ewropea u l-Konfederazzjoni Żvizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-*acquis* ta' Schengen ⁽⁹⁾, li jaqgħu fil-qasam imsemmi fil-punt A tal-Artikolu 1 tad-Deciżjoni 1999/437/KE, moqri flimkien mal-Artikolu 3 tad-Deciżjoni tal-Kunsill 2011/350/UE ⁽¹⁰⁾.
- (13) Il-Kontrollur Ewropew għall-Protezzjoni tad-Data gie kkonsultat fit-28 ta' Jannar 2019 u pprezenta opinjoni fit-8 ta' Frar 2019,

ADOTTAT DIN ID-DECIŻJONI:

Artikolu 1

Aċċess għall-ghodda ta' verifika

1. L-applikanti għal awtorizzazzjoni għall-ivvjaġġar tal-ETIAS, id-detenturi ta' awtorizzazzjoni għall-ivvjaġġar, il-persuni li l-awtorizzazzjoni għall-ivvjaġġar tal-ETIAS tagħhom tkun giet irrifjutata, irrevokata jew annullata kif ukoll il-persuni li l-awtorizzazzjoni għall-ivvjaġġar tal-ETIAS tagħhom tkun skadiet u jkunu taw il-kunsens biex id-*data* tagħhom tinzamm f'konformità mal-Artikolu 54(2) tar-Regolament (UE) 2018/1240 (iktar 'il quddiem l-*“*aplikant*”*) għandu jkollhom aċċess għall-ghodda ta' verifika.

2. L-ghodda ta' verifika għandha tkun aċċessibbli b'dawn li ġejjin:

(a) is-sit web pubbliku apposta;

⁽³⁾ Id-Deciżjoni tal-Kunsill 2000/365/KE tad-29 ta' Mejju 2000 dwar it-talba tar-Renju Unit tal-Gran Brittanja u Irlanda ta' Fuq biex jiehu parti f'xi dispożizzjonijiet tal-*acquis* ta' Schengen (ĠU L 131, 1.6.2000, p. 43).

⁽⁴⁾ Id-Deciżjoni tal-Kunsill 2002/192/KE tat-28 ta' Frar 2002 rigward it-talba tal-Irlanda biex tiehu sehem f'xi dispożizzjonijiet tal-*acquis* ta' Schengen (ĠU L 64, 7.3.2002, p. 20).

⁽⁵⁾ ĠU L 176, 10.7.1999, p. 36.

⁽⁶⁾ Id-Deciżjoni tal-Kunsill 1999/437/KE tas-17 ta' Mejju 1999 dwar ċerti arranġamenti għall-applikazzjoni tal-Ftehim konkluz mill-Kunsill tal-Unjoni Ewropea u r-Repubblika tal-Iżlanda u r-Renju tan-Norveġja dwar l-assoċjazzjoni ta' dawn iż-żewġ Stati mal-implimentazzjoni, l-applikazzjoni u l-iżvilupp tal-*acquis* ta' Schengen (ĠU L 176, 10.7.1999, p. 31).

⁽⁷⁾ ĠU L 53, 27.2.2008, p. 52.

⁽⁸⁾ Id-Deciżjoni tal-Kunsill 2008/146/KE tat-28 ta' Jannar 2008 dwar il-konkluzjoni fisem il-Komunità Ewropea, tal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-*acquis* ta' Schengen (ĠU L 53, 27.2.2008, p. 1).

⁽⁹⁾ ĠU L 160, 18.6.2011, p. 21.

⁽¹⁰⁾ Id-Deciżjoni tal-Kunsill 2011/350/UE tas-7 ta' Marzu 2011 dwar il-konkluzjoni, fisem l-Unjoni Ewropea tal-Protokoll bejn l-Unjoni Ewropea, il-Komunità Ewropea, il-Konfederazzjoni Żvizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-*acquis* ta' Schengen, relatat mal-abolizzjoni tal-verifiki mal-fruntieri interni u l-moviment tal-persuni (ĠU L 160, 18.6.2011, p. 19).

- (b) l-applikazzjoni għall-apparati mobbli msemmija fl-Artikolu 16 tar-Regolament (UE) 2018/1240;
- (c) iperlink ipprovdut permezz tas-servizz tal-posta elettronika tal-ETIAS imsemmi fil-punt (f) tal-Artikolu 6(2) tar-Regolament (UE) 2018/1240. Dan l-iperlink għandu jintbagħat meta l-applikant jiġi informat bir-rikonoxximent tas-sottomissjoni ta' applikazzjoni jew bil-ħruġ, ir-revoka jew l-annullament ta' awtorizzazzjoni għall-ivvjaġġar, f'konformità mal-Artikolu 19(5), l-Artikolu 38(1)(a), l-Artikolu 42(a) u l-Artikolu 44(6)(a) tar-Regolament (UE) 2018/1240.

L-Artikolu 2

L-awtentikazzjoni b'żewġ fatturi mehtieġa biex tiġi aċċessata l-ghodda ta' verifika

1. Sabiex issir konnessjoni mal-ghodda ta' verifika għandha tintuża l-awtentikazzjoni b'żewġ fatturi.
2. Bħala parti mill-ewwel awtentikazzjoni għandha tiddaħhal id-*data* li ġejja:
 - (a) in-numru tad-dokument tal-ivvjaġġar;
 - (b) il-pajjiż tal-ħruġ tad-dokument tal-ivvjaġġar, li jrid jintgħazel minn lista prestabbilita;
 - (c) l-indirizz tal-posta elettronika.
3. Id-*data* sottomessa mill-applikant għandha tkun l-istess bħal dik mogħtija minnu fil-formola tal-applikazzjoni tiegħu.
4. It-tieni awtentikazzjoni għandha tikkonsisti f'kodici uniku li għandu jiddaħhal fl-ghodda ta' verifika biex tiġi kkonfermata l-awtentikazzjoni.
5. Wara li tiġi sottomessa l-informazzjoni indikata fil-paragrafu 2, għandu jiġi ġġenerat awtomatikament il-kodici uniku li jintbagħat lill-applikant permezz tas-servizz tal-posta elettronika msemmi fil-punt (f) tal-Artikolu 6(2) tar-Regolament (UE) 2018/1240.
6. Il-kodici uniku għandu jiskadi wara perjodu qasir ta' żmien. Jekk jintbagħat kodici uniku ġdid, il-kodici jiet uniċi li jkun ntbagħtu qabel lill-istess applikant għandhom isiru invalidi.
7. Il-kodici uniku għandu jintbagħat fuq l-istess indirizz tal-posta elettronika indikat fl-applikazzjoni sottomessa.
8. Il-kodici uniku għandu jkun jista' jintuża darba biss.

Artikolu 3

Output tal-ghodda ta' verifika

1. Wara l-awtentikazzjoni biex tiġi aċċessata l-ghodda, l-applikanti għandhom jaraw l-istatus tal-applikazzjonijiet jew tal-awtorizzazzjonijiet għall-ivvjaġġar marbuta man-numru tad-dokument tal-ivvjaġġar tagħhom.
2. L-ghodda ta' verifika għandha tipprovidi waħda mill-kategoriji ta' status li ġejjin għal kull applikazzjoni jew awtorizzazzjoni għall-ivvjaġġar marbuta man-numru tad-dokument tal-ivvjaġġar:
 - (a) "sottomessa";
 - (b) "valida";
 - (c) "rifjutata";
 - (d) "annullata";
 - (e) "revokata";
 - (f) "skaduta".
3. Fir-rigward tal-awtorizzazzjonijiet għall-ivvjaġġar validi kollha, l-ghodda ta' verifika għandha tindika d-data tat-tmiem tal-perjodu ta' validità tal-awtorizzazzjoni għall-ivvjaġġar.
4. F'każ ta' validità territorjali limitata, l-applikant għandu jiġi informat dwar l-Istat Membru/i li l-awtorizzazzjoni għall-ivvjaġġar hija valida għalih(om). Din l-informazzjoni għandha tidher f'post prominenti fl-ghodda ta' verifika.

5. Fl-ghodda ta' verifika għandha tidher ċaħda ta' responsabbiltà li tindika li awtorizzazzjoni għall-ivvjaġġar valida m'għandhiex tikkonferixxi dritt awtomatiku ta' dħul jew soġġorn, skont l-Artikolu 36(6) tar-Regolament (UE) 2018/1240. Din iċ-ċaħda ta' responsabbiltà għandha tistieden ukoll lill-applikanti biex jikkonsultaw is-servizz web tas-Sistema ta' Dħul/Hruġ (EES, Entry/Exit System) imsemmi fl-Artikolu 13 tar-Regolament (UE) 2017/2226, li għandu jiġi indikat b'mod ċar biex tinkiseb iktar informazzjoni dwar il-perjodu li fadal tas-soġġorn awtorizzat.

Artikolu 4

Rekwiżiti tal-estrazzjoni tad-data

1. L-ghodda ta' verifika għandha tagħmel użu minn bażi ta' *data* separata li tinqara biss u li tiġi aġġornata wara ftit minuti permezz ta' estrazzjoni f'direzzjoni waħda tas-subsett minimu ta' *data* maħżuna fl-ETIAS neċessarja għall-implimentazzjoni tad-dispożizzjonijiet tal-Artikoli 2 u 3 ta' din id-Deċiżjoni.
2. eu-LISA għandha tkun responsabbli mis-sigurtà tal-ghodda ta' verifika, mis-sigurtà tad-*data* personali li jkun fiha u mill-proċess ta' estrazzjoni tad-*data* personali fil-baži ta' *data* separata li tinqara biss.

Artikolu 5

Format tal-messaġġ, standards u protokoll

Il-format tal-messaġġ u l-protokoll li jridu jiġu implimentati għandhom jiġu inklużi fl-ispeċifikazzjonijiet tekniċi msemmija fl-Artikolu 73(3) tar-Regolament (UE) 2018/1240.

Artikolu 6

Kunsiderazzjonijiet speċifiċi relatati mas-sigurtà

1. L-ghodda ta' verifika għandha titfassal u tiġi implimentata biex tiżgura l-kunfidenzjalità, l-integrità u d-disponibbiltà tad-*data* pproċessata u tiżgura n-nonripudju tat-tranzazzjonijiet. L-implimentazzjoni teknika u organizzattiva tagħha għandha tissodisfa r-rekwiżiti tal-pjan ta' sigurtà tal-ETIAS imsemmi fl-Artikolu 59(3) tar-Regolament (UE) 2018/1240 u tar-regoli dwar il-protezzjoni tad-*data* u s-sigurtà applikabbli għas-sit web pubbliku u għall-applikazzjoni għal apparati mobbli msemmija fl-Artikolu 16(10) tar-Regolament (UE) 2018/1240.
2. L-ghodda ta' verifika għandha titfassal b'mod li timpedixxi l-aċċess illegali għall-ghodda ta' verifika. Għal dan il-ghan l-ghodda ta' verifika għandha tillimita l-ghadd ta' tentattivi biex tiġi aċċessata l-ghodda bl-istess dokument tal-ivvjaġġar u kodiċi uniku. L-ghodda għandha tinkludi wkoll miżuri li jiproteġu kontra mġiba mhux umana.
3. L-ghodda ta' verifika għandha tinkludi wkoll miżuri ta' hruġ awtomatiku wara ftit minuti ta' inattività.
4. Dettalji addizzjonali dwar il-kunfidenzjalità, l-integrità u d-disponibbiltà ta' *data* pproċessata għandhom jissodisfaw l-ispeċifikazzjonijiet tekniċi msemmija fl-Artikolu 73(3) tar-Regolament (UE) 2018/1240.

Artikolu 7

Logs

1. L-ghodda ta' verifika għandha tikkonserva logs tal-attività, li jinkludu:
 - (a) id-*data* tal-awtentikazzjoni, inkluż jekk l-awtentikazzjoni rnexxietx jew le;
 - (b) id-*data* u l-hin tal-aċċess.
2. Il-logs tal-attività tal-ghodda għandhom jiġu kkupjati fis-Sistema Ċentrali. Dawn għandhom jinhażnu għal mhux iktar minn sena wara t-tmiem tal-perjodu taż-żamma tal-fajl ta' applikazzjoni, sakemm ma jkunux meħtieġa għal proċeduri ta' monitoraġġ li jkunu bdew diġà. Wara dan il-perjodu għandhom jithassru awtomatikament.

Dawn il-logs jistgħu jintużaw biss għall-fini tal-Artikolu 69(4) tar-Regolament (UE) 2018/1240.

Artikolu 8

Din id-Deċiżjoni għandha tidhol fis-seħħ fl-għoxrin jum wara dak tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Magħmul fi Brussell, it-22 ta' Frar 2019.

Għall-Kummissjoni
Il-President
Jean-Claude JUNCKER

DEĊIŻJONI DELEGATA TAL-KUMMISSJONI (UE) 2019/971**tas-26 ta' Frar 2019****dwar id-definizzjoni tar-rekwiżiti tas-servizz ta' kont sigur skont l-Artikolu 6(4) tar-Regolament (UE) 2018/1240 tal-Parlament Ewropew u tal-Kunsill, li jippermetti li l-applikanti jagħtu kull informazzjoni jew dokumentazzjoni addizzjonali mitluba****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2018/1240 tal-Parlament Ewropew u tal-Kunsill tat-12 ta' Settembru 2018 li jstabilixxi Sistema Ewropea ta' Informazzjoni u ta' Awtorizzazzjoni għall-Ivvjaġġar (ETIAS) u li jemenda r-Regolamenti (UE) Nru 1077/2011, (UE) Nru 515/2014, (UE) 2016/399, (UE) 2016/1624 u (UE) 2017/2226 ⁽¹⁾, u b'mod partikulari l-Artikolu 6(4) tiegħu,

Billi:

- (1) Ir-Regolament (UE) 2018/1240 stabbilixxa Sistema Ewropea ta' Informazzjoni u ta' Awtorizzazzjoni għall-Ivvjaġġar (ETIAS) bħala sistema għaċ-ċittadini ta' pajjiżi terzi li jkunu eżenti mir-rekwiżit li jkollhom viża meta jaqsmu l-fruntieri esterni. Huwa stabbilixxa l-kundizzjonijiet u l-proċeduri biex tinhareg jew tiġi rifutata awtorizzazzjoni għall-ivvjaġġar.
- (2) L-Unitajiet Nazzjonali tal-ETIAS li jipproċessaw l-applikazzjonijiet tal-ETIAS manwalment jistgħu jitolbu lill-applikanti jagħtu dokumentazzjoni jew informazzjoni addizzjonali. Jenhtieg li din id-Deciżjoni tistabilixxi l-kundizzjonijiet dwar kif l-applikanti jistgħu jagħtu jew jirtiraw il-kunsens tagħhom bl-użu ta' għodda apposta.
- (3) Jenhtieg li s-servizz ta' kont sigur ikun aċċessibbli permezz tas-sit web pubbliku ddedikat u l-applikazzjoni għall-apparat mobbli u permezz ta' link sigur.
- (4) Jenhtieg li s-servizz ta' kont sigur jippermetti li tiġi kkonfermata l-identità tal-applikant u jiġi żgurat l-aċċess għall-għodda. Għaldaqstant, huwa neċessarju li jiġu stabbiliti r-rekwiżiti tal-awtentikazzjoni, inkluż billi l-applikant jinghata kodiċi uniku.
- (5) Huwa neċessarju wkoll li tiġi stabbilita l-proċedura għall-prezentazzjoni ta' informazzjoni jew dokumentazzjoni addizzjonali kif ukoll ta' outputs tas-servizz ta' kont sigur.
- (6) Jenhtieg li l-applikanti jkunu jistgħu jipprezentaw informazzjoni jew dokumentazzjoni addizzjonali fi kwalunkwe hin, fiż-żmien allokati skont l-Artikolu 27(2) jew l-Artikolu 44(3) minn meta jirċievu t-talba għal informazzjoni jew dokumentazzjoni addizzjonali. Jenhtieg li l-applikanti jkunu jistgħu jissejvjaw u jkomplu bil-hidma tagħhom f'dak il-limitu ta' żmien. Wara li tinqabeż din l-iskadenza, jenhtieg li l-applikanti ma jkollhomx aktar aċċess għas-servizz ta' kont sigur.
- (7) Jenhtieg li jiġu stabbiliti l-mezzi ta' komunikazzjoni tas-servizz ta' kont sigur mas-Sistema Ċentrali tal-ETIAS. Barra minn hekk, jenhtieg li jiġu stabbiliti l-format tal-messaġġ, l-istandards u l-protokoll kif ukoll ir-rekwiżiti tas-sigurtà.
- (8) Skont l-Artikoli 1 u 2 tal-Protokoll Nru 22 dwar il-pożizzjoni tad-Danimarka, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, id-Danimarka ma haditx sehem fl-adozzjoni tar-Regolament (UE) 2017/2226 u mhijiex marbuta bih jew soġġetta għall-applikazzjoni tiegħu. Madankollu, billi r-Regolament (UE) 2018/1240 jibni fuq l-acquis ta' Schengen, fil-21 ta' Diċembru 2018, skont l-Artikolu 4 ta' dak il-Protokoll, id-Danimarka nnotifikat bid-deċiżjoni tagħha li timplimenta r-Regolament (UE) 2018/1240 fil-liġi nazzjonali tagħha.
- (9) Din id-Deciżjoni tikkostitwixxi żvilupp tad-dispożizzjonijiet tal-acquis ta' Schengen li r-Renju Unit ma jihux sehem fihom, skont id-Deciżjoni tal-Kunsill 2000/365/KE ⁽²⁾; għaldaqstant, ir-Renju Unit mhuwiex qed jiehu sehem fl-adozzjoni ta' din id-Deciżjoni u mhuwiex marbut biha jew soġġett għall-applikazzjoni tagħha.

⁽¹⁾ ĠUL 236, 19.9.2018, p. 1.

⁽²⁾ Id-Deciżjoni tal-Kunsill 2000/365/KE tad-29 ta' Mejju 2000 dwar it-talba tar-Renju Unit tal-Gran Brittanja u l-Irlanda ta' Fuq biex jiehu parti f'xi dispożizzjonijiet tal-acquis ta' Schengen (ĠUL 131, 1.6.2000, p. 43).

- (10) Din id-Deciżjoni tikkostitwixxi żvilupp tad-dispożizzjonijiet tal-acquis ta' Schengen li l-Irlanda ma tihux sehem fihom, skont id-Deciżjoni tal-Kunsill 2002/192/KE ⁽³⁾; għaldaqstant, l-Irlanda mhijiex qed tiehu sehem fl-adozzjoni ta' din id-Deciżjoni u mhijiex marbuta biha jew soġġetta għall-applikazzjoni tagħha.
- (11) Fir-rigward tal-Iżlanda u tan-Norveġja, din id-Deciżjoni tikkostitwixxi żvilupp tad-dispożizzjonijiet tal-acquis ta' Schengen fis-sens tal-Ftehim konkluz mill-Kunsill tal-Unjoni Ewropea u mir-Repubblika tal-Iżlanda u mir-Renju tan-Norveġja dwar l-assoċjazzjoni ta' dawn iż-żewġ Stati mal-implimentazzjoni, mal-applikazzjoni u mal-iżvilupp tal-acquis ta' Schengen ⁽⁴⁾, li jaqgħu fil-qasam imsemmi fil-Punt A tal-Artikolu 1 tad-Deciżjoni tal-Kunsill 1999/437/KE ⁽⁵⁾.
- (12) Fir-rigward tal-Iżvizzera, din id-Deciżjoni tikkostitwixxi żvilupp tad-dispożizzjonijiet tal-acquis ta' Schengen fis-sens tal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, mal-applikazzjoni u mal-iżvilupp tal-acquis ta' Schengen ⁽⁶⁾, li jaqgħu fil-qasam imsemmi fil-Punt A tal-Artikolu 1 tad-Deciżjoni 1999/437/KE, moqri flimkien mal-Artikolu 3 tad-Deciżjoni tal-Kunsill 2008/146/KE ⁽⁷⁾.
- (13) Fir-rigward tal-Liechtenstein, din id-Deciżjoni tikkostitwixxi żvilupp tad-dispożizzjonijiet tal-acquis ta' Schengen fis-sens tal-Protokoll bejn l-Unjoni Ewropea, il-Komunità Ewropea u l-Konfederazzjoni Żvizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, mal-applikazzjoni u mal-iżvilupp tal-acquis ta' Schengen ⁽⁸⁾, li jaqgħu fil-qasam imsemmi fil-Punt A tal-Artikolu 1 tad-Deciżjoni 1999/437/KE, moqri flimkien mal-Artikolu 3 tad-Deciżjoni tal-Kunsill 2011/350/UE ⁽⁹⁾.
- (14) Il-Kontrollur Ewropew għall-Protezzjoni tad-Data gie kkonsultat fit-28 ta' Jannar 2019 u ta l-opinjoni tiegħu fit-8 ta' Frar 2019,

ADOTTAT DIN ID-DECIŻJONI:

Artikolu 1

Aċċess għas-servizz ta' kont sigur

1. Is-servizz ta' kont sigur għandu jkun aċċessibbli permezz ta':
 - (a) is-sit web pubbliku msemmi fl-Artikolu 16 tar-Regolament (UE) 2018/1240;
 - (b) l-applikazzjoni għall-apparat mobbli msemmi fl-Artikolu 16 tar-Regolament (UE) 2018/1240;
 - (c) link ipprovdut permezz tas-servizz tal-posta elettronika tal-ETIAS imsemmi fil-punt (f) tal-Artikolu 6(2) tar-Regolament (UE) 2018/1240.
2. Is-servizz ta' kont sigur għandu jkun aċċessibbli sa:
 - (a) l-aħħar preżentazzjoni ta' informazzjoni jew dokumentazzjoni addizzjonali kkonfermata mill-applikant tal-ETIAS; jew
 - (b) meta jiskadi l-limitu ta' żmien, imsemmi fl-Artikolu 27(2) tar-Regolament (UE) 2018/1240; jew
 - (c) meta jiskadi ż-żmien stabbilit mill-Unità Nazzjonali tal-ETIAS skont l-Artikolu 44 tar-Regolament (UE) 2018/1240.

⁽³⁾ Id-Deciżjoni tal-Kunsill 2002/192/KE tat-28 ta' Frar 2002 rigward it-talba tal-Irlanda biex tiehu sehem f'xi dispożizzjonijiet tal-acquis ta' Schengen (ĠU L 64, 7.3.2002, p. 20).

⁽⁴⁾ ĠU L 176, 10.7.1999, p. 36.

⁽⁵⁾ Id-Deciżjoni tal-Kunsill 1999/437/KE tas-17 ta' Mejju 1999 dwar ċerti arranġamenti għall-applikazzjoni tal-Ftehim konkluz mill-Kunsill tal-Unjoni Ewropea u r-Repubblika tal-Iżlanda u r-Renju tan-Norveġja dwar l-assoċjazzjoni ta' dawn iż-żewġ Stati mal-implimentazzjoni, l-applikazzjoni u l-iżvilupp tal-acquis ta' Schengen (ĠU L 176, 10.7.1999, p. 31).

⁽⁶⁾ ĠU L 53, 27.2.2008, p. 52.

⁽⁷⁾ Id-Deciżjoni tal-Kunsill 2008/146/KE tat-28 ta' Jannar 2008 dwar il-konkluzjoni f'isem il-Komunità Ewropea, tal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-acquis ta' Schengen (ĠU L 53, 27.2.2008, p. 1).

⁽⁸⁾ ĠU L 160, 18.6.2011, p. 21.

⁽⁹⁾ Id-Deciżjoni tal-Kunsill 2011/350/UE tas-7 ta' Marzu 2011 dwar il-konkluzjoni, f'isem l-Unjoni Ewropea, tal-Protokoll bejn l-Unjoni Ewropea, il-Komunità Ewropea, il-Konfederazzjoni Żvizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-acquis ta' Schengen, relatat mal-abolizzjoni tal-verifiki mal-fruntieri interni u l-moviment tal-persuni (ĠU L 160, 18.6.2011, p. 19).

Artikolu 2

Awtentikazzjoni b'żewġ fatturi għall-aċċess għas-servizz ta' kont sigur

1. Sabiex taqbad mas-servizz ta' kont sigur, għandha tintuża awtentikazzjoni b'żewġ fatturi.
2. L-ewwel awtentikazzjoni għandha tikkonsisti fid-dhul ta' din id-*data*:
 - (a) in-numru tal-applikazzjoni;
 - (b) in-numru tad-dokument tal-ivvjaġġar.
3. Meta l-applikant ma jagħtix in-numru tal-applikazzjoni tiegħu, l-ewwel awtentikazzjoni għandha tikkonsisti fid-dhul ta' din id-*data*:
 - (a) in-numru tad-dokument tal-ivvjaġġar;
 - (b) il-pajjiż tal-ħruġ tad-dokument tal-ivvjaġġar li għandu jintgħażel minn lista predeterminata;
 - (c) id-*data* tal-ħruġ u tal-iskadenza tad-dokument tal-ivvjaġġar; u
 - (d) l-ismijiet taż-żewġ ġenituri.
4. In-numru tal-applikazzjoni għandu jkun l-istess bhal dak mogħti lill-applikanti permezz tas-servizz tal-posta elettronika tal-ETIAS fil-mument tal-preżentazzjoni tal-applikazzjoni tagħhom. Id-*data* l-oħra, imsemmija fil-paragrafu 2 jew fil-paragrafu 3, ippreżentata mill-applikant għandha tkun l-istess ukoll bhal dik mogħtija mill-applikanti waqt il-preżentazzjoni tal-applikazzjoni tagħhom.
5. It-tieni awtentikazzjoni għandha tikkonsisti f'kodiċi uniku li għandu jiddaħhal fis-servizz ta' kont sigur biex tiġi kkonfermata l-awtentikazzjoni.
6. Mal-preżentazzjoni tal-informazzjoni fil-paragrafu 2 jew fil-paragrafu 3, il-kodiċi uniku msemmi fil-paragrafu 4 għandu jiġi ġġenerat awtomatikament u jintbagħat lill-applikant permezz tas-servizz tal-posta elettronika msemmi fil-punt (f) tal-Artikolu 6(2) tar-Regolament (UE) 2018/1240.
7. Il-kodiċi uniku għandu jintbagħat fuq l-istess indirizz elettroniku mogħti fl-applikazzjoni ppreżentata.
8. Il-kodiċi uniku għandu jiskadi wara perjodu qasir ta' żmien. Jekk jintbagħat kodiċi uniku ġdid, dan għandu jinvalida l-kodiċijiet uniċi li jkunu ntbagħtu qabel lill-istess applikant.
9. Il-kodiċi uniku għandu jkun jista' jintuża darba waħda biss.

Artikolu 3

Preżentazzjoni ta' informazzjoni jew dokumentazzjoni addizzjonali għas-servizz ta' kont sigur

1. Għall-fini tal-Artikolu 27 tar-Regolament (UE) 2018/1240, l-applikanti tal-ETIAS għandhom jipprezentaw informazzjoni jew dokumentazzjoni addizzjonali, f'wieħed minn dawn il-formati:
 - (a) Portable Document Format (PDF);
 - (b) Joint Photographic Experts Group (JPEG); jew
 - (c) Portable Network Graphics (PNG).
2. Is-servizz ta' kont sigur għandu jaċċetta tluġh finali ta' massimu ta' 20 fajl u daqs finali tal-preżentazzjoni li ma jaqbiżx 50 MB.
3. L-applikanti tal-ETIAS għandhom ikunu jistgħu jissejvjaw il-hidma tagħhom u jkomplu jipprezentaw l-informazzjoni jew id-dokumentazzjoni addizzjonali fis-servizz ta' kont sigur fil-limitu ta' żmien imsemmi fl-Artikolu 27(2) tar-Regolament (UE) 2018/1240 jew il-limitu ta' żmien allokat mill-Unità Nazzjonali tal-ETIAS meta jiġu applikati d-dispożizzjonijiet tal-Artikolu 44 ta' dak ir-Regolament. Is-servizz ta' kont sigur għandu jippermetti li l-applikanti jindikaw b'mod ċar jekk il-preżentazzjoni tkunx finali jew le. Is-servizz ta' kont sigur għandu jippermetti li l-applikanti jivverifikaw li d-dokumenti jittellgħu b'mod korrett qabel ma jikkonfermaw il-preżentazzjoni.
4. L-applikanti għandhom jithallew iħassru d-dokumenti li jkunu tellgħu qabel il-preżentazzjoni finali fiż-żmien allokat, imsemmi fl-Artikolu 27(2) tar-Regolament (UE) 2018/1240 jew fiż-żmien allokat mill-Unità Nazzjonali tal-ETIAS meta jiġu applikati d-dispożizzjonijiet tal-Artikolu 44 ta' dak ir-Regolament.
5. L-applikanti għandhom jintalbu jikkonfermaw il-preżentazzjoni tagħhom permezz tal-ittikkjar ta' kaxxa apposta fis-servizz ta' kont sigur.

Artikolu 4

Output għas-servizz ta' kont sigur

1. Meta ssir il-preżentazzjoni finali tal-informazzjoni u/jew id-dokumentazzjoni finali:
 - (a) għandha tkun disponibbli verżjoni li tinqara biss tal-informazzjoni u/jew tad-dokumentazzjoni addizzjonali ppreżentata li tkun akkumpanjata bir-referenza "submitted";
 - (b) l-applikant, permezz tas-servizz tal-posta elettronika tal-ETIAS, għandu jirċievi ittra elettronika li tikkonferma l-preżentazzjoni tal-informazzjoni u/jew tad-dokumentazzjoni addizzjonali, inklużi l-ismijiet u l-formati tad-dokumenti mtellghin, il-kronogramma tal-preżentazzjoni finali u valur alfanumeriku ta' tul fiss li jidentifika *data* b'mod uniku ("hash values") għall-fajls ippreżentati.
2. Wara li tiġi ppreżentata l-informazzjoni u/jew id-dokumentazzjoni addizzjonali, l-applikanti ma għandux ikollhom aktar aċċess għas-servizz ta' kont sigur.
3. Is-servizz ta' kont sigur għandu jkollu soluzzjoni teknika inkorporata li tgħin biex tiggarantixxi li kull dokument mażzun fil-fajl tal-applikazzjoni jkun l-istess bhal dak imtella' mill-applikant fis-servizz ta' kont sigur.

Artikolu 5

Komunikazzjoni tas-servizz ta' kont sigur mas-Sistema Ċentrali tal-ETIAS

1. Wara talba għal informazzjoni jew dokumentazzjoni addizzjonali minn Unità Nazzjonali tal-ETIAS, skont l-Artikoli 27 jew 44 tar-Regolament (UE) 2018/1240, is-Sistema Ċentrali tal-ETIAS għandha tinforma immedjatament lis-servizz ta' kont sigur b'din it-talba permezz tas-servizz web sigur, imsemmi fil-punt (l) tal-Artikolu 6(2) tar-Regolament (UE) 2018/1240.
2. Wara li l-applikant jippreżenta l-informazzjoni jew id-dokumentazzjoni addizzjonali, is-servizz ta' kont sigur għandu:
 - (a) jikkalkula l-hash values tal-fajls ippreżentati, u
 - (b) jittrażmetti l-informazzjoni jew id-dokumentazzjoni addizzjonali lis-Sistema Ċentrali tal-ETIAS permezz tas-servizz web sigur.
3. Is-servizz web sigur għandu jwettaq il-proċessi ta' verifika neċessarji biex jiżgura li d-dokumenti huma siguri u mingħajr periklu qabel ma jittrażmettihom lis-Sistema Ċentrali tal-ETIAS.
4. Is-Sistema Ċentrali tal-ETIAS għandha tirreġistra u taħżen l-informazzjoni u/jew id-dokumentazzjoni addizzjonali dwar il-fajl tal-applikazzjoni skont l-Artikolu 27(9) u 44(3) tar-Regolament (UE) 2018/1240.

Artikolu 6

Format tal-messaġġi, standards u protokoll

Il-format tal-messaġġi u l-protokoll li għandhom jiġu implimentati għandhom jiġu inklużi fl-ispeċifikazzjonijiet tekniċi msemmija fl-Artikolu 73(3) tar-Regolament (UE) 2018/1240.

Artikolu 7

Kunsiderazzjonijiet speċifiċi tas-sigurtà

1. Is-servizz ta' kont sigur għandu jifassal u jiġi implimentat b'mod li jipprekludi l-aċċess illegali għalih. Għal dan l-ghan, is-servizz ta' kont sigur għandu jillimita l-għadd ta' tentattivi għall-aċċess għas-servizz tal-kont sigur bl-istess dokument tal-ivvjaġġar, numru tal-applikazzjoni jew kodiċi uniku. Is-servizz ta' kont sigur għandu jkun fih ukoll miżuri ta' protezzjoni kontra mgiba mhux umana.
2. Is-servizz ta' kont sigur għandu jkun fih ukoll miżuri li ma jhallukx illoggjat wara ftit minuti ta' inattività.
3. Dettalji addizzjonali dwar il-kunfidenzjalità, l-integrità u d-disponibbiltà tad-*data* proċessata għandhom ikunu soġġetti għall-ispeċifikazzjonijiet tekniċi msemmija fl-Artikolu 73(3) tar-Regolament (UE) 2018/1240.

*Artikolu 8***Reġistrazzjonijiet**

1. Is-servizz ta' kont sigur għandu jzomm reġistrazzjonijiet tal-attività li jkun fihom:
 - (a) *data* ta' awtentikazzjoni, inkluż jekk l-awtentikazzjoni rnexxiex jew le;
 - (b) id-data u l-hin ta' meta jkun intbagħat il-kodiċi uniku;
 - (c) id-data u l-hin tal-aċċess;
 - (d) l-għadd ta' dokumenti mtella';
 - (e) il-verifika tas-sikurezza u tas-sigurtà tad-dokumenti.
2. Barra minn hekk, għal kull dokument, għandhom jinżammu dawn ir-reġistrazzjonijiet:
 - (a) id-data u l-hin tad-dokument(i) imtella'/imtellgħin;
 - (b) l-isem/ismijiet tad-dokument(i);
 - (c) id-daqs tad-dokument(i);
 - (d) il-hash values tad-dokumenti mtellgħin.
3. Ir-reġistrazzjonijiet tal-attività u tad-dokumenti tas-servizz ta' kont sigur għandhom jiġu kkupjati fis-Sistema Ċentrali. Dawn għandhom jinħażnu għal mhux aktar minn sena wara t-tmiem tal-perjodu taż-żamma tal-fajl tal-applikazzjoni, sakemm ma jkunux meħtieġa għal proċeduri ta' monitoraġġ li jkunu diġà nbdew. Wara dak il-perjodu, dawn għandhom jithassru awtomatikament.

Dawn ir-reġistrazzjonijiet jistgħu jintużaw biss għall-fini tal-Artikolu 69(4) tar-Regolament (UE) 2018/1240.

Artikolu 9

Din id-Deċiżjoni għandha tidhol fis-seħh fl-għoxrin jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, is-26 ta' Frar 2019.

Għall-Kummissjoni
Il-President
Jean-Claude JUNCKER

ISSN 1977-074X (edizzjoni elettronika)
ISSN 1725-5104 (edizzjoni stampata)



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT